

---

Amritasanjivana Stotram

ಅಮೃತಸಂಜೀವನಸ್ತೋತ್ರಂ

Document Information



---

Text title : Amritasanjivana Stotram

File name : amRRitasanjIvanastotram.itx

Category : vishhnu

Location : doc\_vishhnu

Proofread by : PSA Easwaran

Latest update : May 14, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 14, 2022

*sanskritdocuments.org*

---

ಅಮೃತಸಂಜೀವನಸ್ತೋತ್ರಂ



ಅಥಾಪರಮಹಂ ವಕ್ಷ್ಯೇಽಮೃತಸಂಜೀವನಂ ಸ್ತವಂ .  
ಯಸ್ಯಾನುಷ್ಠಾನಮಾತ್ರೇಣ ಮೃತ್ಯುದೂರಾತ್ಪಲಾಯತೇ .. 1..  
ಅಸಾಧ್ಯಾಃ ಕಷ್ಟಸಾಧ್ಯಾಶ್ಚ ಮಹಾರೋಗಾ ಭಯಂಕರಾಃ .  
ಶೀಘ್ರಂ ನಶ್ಯಂತಿ ಪಠನಾದಸ್ಯಾಯುಶ್ಚ ಪ್ರವರ್ಧತೇ .. 2..  
ಶಾಕಿನೀಡಾಕಿನೀದೋಷಾಃ ಕುದೃಷ್ಟಿಗ್ರಹಶತ್ರುಜಾಃ .  
ಪ್ರೇತವೇತಾಲಯಕ್ಷೋತ್ಥಾ ಬಾಧಾ ನಶ್ಯಂತಿ ಚಾಖಿಲಾಃ .. 3..  
ದುರಿತಾನಿ ಸಮಸ್ತಾನಿ ನಾನಾಜನ್ಮೋದ್ಭವಾನಿ ಚ .  
ಸಂಸರ್ಗಜವಿಕಾರಾಣಿ ವಿಲೀಯಂತೇಽಸ್ಯ ಪಾಠತಃ .. 4..  
ಸರ್ವೋಪದ್ರವನಾಶಾಯ ಸರ್ವಬಾಧಾಪ್ರಶಾಂತಯೇ .  
ಆಯುಃಪ್ರವೃದ್ಧಯೇ ಚೈತತ್ಸ್ತೋತ್ರಂ ಪಠಮಮದ್ಭೂತಂ .. 5..  
ಬಾಲಗ್ರಹಾಭಿಭೂತಾನಾಂ ಬಾಲಾನಾಂ ಸುಖದಾಯಕಂ .  
ಸರ್ವಾರಿಷ್ಟಹರಂ ಚೈತದ್ಬಲಪುಷ್ಟಿಕರಂ ಪಠಂ .. 6..  
ಬಾಲಾನಾಂ ಜೀವನಾಯೈತತ್ಸ್ತೋತ್ರಂ ದಿವ್ಯಂ ಸುಧೋಪಮಂ .  
ಮೃತವತ್ಸತ್ತ್ವ ಹರಣಂ ಚಿರಜೀವಿತ್ವಕಾರಕಂ .. 7..  
ಮಹಾರೋಗಾಭಿಭೂತಾನಾಂ ಭಯವ್ಯಾಕುಲಿತಾತ್ಮನಾಂ .  
ಸರ್ವಾಧಿವ್ಯಾಧಿಹರಣಂ ಭಯಘ್ನಮಮೃತೋಪಮಂ .. 8..  
ಅಲ್ಪಮೃತ್ಯುಶ್ಚಾಪಮೃತ್ಯುಃ ಪಾಠಾದಸ್ಯ ಪ್ರಣಶ್ಯತಿ .  
ಜಲಾಗ್ನಿವಿಷಶಸ್ತ್ರಾರಿನಖಿಶೃಂಗಿಭಯಂ ತಥಾ .. 9..  
ಗರ್ಭರಕ್ಷಾಕರಂ ಸ್ತ್ರೀಣಾಂ ಬಾಲಾನಾಂ ಜೀವನಪ್ರದಂ .  
ಮಹಾರೋಗಹರಂ ನೃಣಾಮಲ್ಪಮೃತ್ಯುಹರಂ ಪಠಂ .. 10..  
ಬಾಲಾ ವೃದ್ಧಾಶ್ಚ ತರುಣಾ ನರಾ ನಾರ್ಯಶ್ಚ ದುಃಖಿತಾಃ .  
ಭವಂತಿ ಸುಖಿನಃ ಪಾಠಾದಸ್ಯ ಲೋಕೇ ಚಿರಾಯುಷಃ .. 11..  
ಅಸ್ಮಾತ್ಪಠತರಂ ನಾಸ್ತಿ ಜೀವನೋಪಾಯ ಐಹಿಕಃ .  
ತಸ್ಮಾತ್ಸರ್ವಪ್ರಯತ್ನೇನ ಪಾಠಮಸ್ಯ ಸಮಾಚರೇತ್ .. 12..  
ಅಯುತಾವೃತ್ತಿಕಂ ವಾಥ ಸಹಸ್ರಾವೃತ್ತಿಕಂ ತಥಾ .  
ತದರ್ಥಂ ವಾ ತದರ್ಥಂ ವಾ ಪಠೇದೇತಚ್ಚ ಭಕ್ತಿತಃ .. 13..

ಕಲಶೇ ವಿಷ್ಣುಮಾರಾಧ್ಯ ದೀಪಂ ಪ್ರಜ್ವಾಲ್ಯ ಯತ್ನತಃ .

ನಾಯಂ ಪ್ರಾತಶ್ಚ ವಿಧಿವತ್ಸ್ತೋತ್ರಮೇತತ್ಪಠೇತ್ಸುಧೀಃ .. 14..

ಸರ್ಪಿಷಾ ಹವಿಷಾ ವಾಸಪಿ ಸಂಯಾವೇನಾಥ ಭಕ್ತಿತಃ .

ದಶಾಂಶಮಾನತೋ ಹೋಮಂಕುರ್ಯಾತ್ಸರ್ವಾರ್ಥಸಿದ್ಧಯೇ .. 15..

ಅಥ ಸ್ತೋತ್ರಂ -

ನಮೋ ನಮೋ ವಿಶ್ವವಿಭಾವನಾಯ ನಮೋ ನಮೋ ಲೋಕಸುಖಪ್ರದಾಯ .

ನಮೋ ನಮೋ ವಿಶ್ವಸೃಜೇಶ್ವರಾಯ ನಮೋ ನಮೋ ಮುಕ್ತಿವರಪ್ರದಾಯ .. 16..

ನಮೋ ನಮಸ್ತೇಖಿಲಲೋಕಪಾಯ ನಮೋ ನಮಸ್ತೇಖಿಲಕಾಮದಾಯ .

ನಮೋ ನಮಸ್ತೇಖಿಲಕಾರಣಾಯ ನಮೋ ನಮಸ್ತೇಖಿಲರಕ್ಷಕಾಯ .. 17..

ನಮೋ ನಮಸ್ತೇ ಸಕಲಾರ್ತಿಹರ್ತ್ರೇ ನಮೋ ನಮಸ್ತೇ ವಿರುಜಪ್ರಕರ್ತ್ರೇ .

ನಮೋ ನಮಸ್ತೇಖಿಲವಿಶ್ವಧರ್ತ್ರೇ ನಮೋ ನಮಸ್ತೇಖಿಲಲೋಕಭರ್ತ್ರೇ .. 18..

ಸೃಷ್ಟಂ ದೇವ ಚರಾಚರಂ ಜಗದಿದಂ ಬ್ರಹ್ಮಸ್ವರೂಪೇಣ ತೇ

ಸರ್ವಂ ತತ್ಪರಿಪಾಲ್ಯತೇ ಜಗದಿದಂ ವಿಷ್ಣುಸ್ವರೂಪೇಣ ತೇ .

ವಿಶ್ವಂ ಸಂಹ್ರಿಯತೇ ತದೇವ ನಿಖಿಲಂ ರುದ್ರಸ್ವರೂಪೇಣ ತೇ

ಸಂಸಿಚ್ಯಾಮೃತಶೀಕರೈರ್ಹರ ಮಹಾರಿಷ್ಯಂ ಚಿರಂ ಜೀವಯ .. 19..

ಯೋ ಧನ್ವಂತರಿಸಂಜ್ಞಯಾ ನಿಗದಿತಃ ಕ್ಷೀರಾಬ್ಧಿತೋ ನಿಸೃತೋ

ಹಸ್ತಾಭ್ಯಾಂ ಜನಜೀವನಾಯ ಕಲಶಂ ಪೀಯೂಷಪೂರ್ಣಂ ದಧತ್ .

ಆಯುರ್ವೇದಮರೀರಚಂದ್ರರತರುಜಾಂ ನಾಶಾಯ ಸ ತ್ವಂ ಮುದಾ

ಸಂಸಿಚ್ಯಾಮೃತಶೀಕರೈರ್ಹರ ಮಹಾರಿಷ್ಯಂ ಚಿರಂ ಜೀವಯ .. 20..

ಸ್ತ್ರೀರೂಪಂ ವರಭೂಷಣಾಂಬರಧರಂ ತೈಲೋಕೈನಮೋಹನಂ

ಕೃತ್ವಾ ಪಾಯಯತಿ ಸ್ಮ ಯಃ ಸುರಗಣಾನ್ಪೀಯೂಷಮತ್ಯುತ್ತಮಂ .

ಚಕ್ರೇ ದೈನ್ಯಗಣಾನ್ಸುಧಾವಿರಹಿತಾನ್ಸಮೋಹ್ಯ ಸ ತ್ವಂ ಮುದಾ

ಸಂಸಿಚ್ಯಾಮೃತಶೀಕರೈರ್ಹರ ಮಹಾರಿಷ್ಯಂ ಚಿರಂ ಜೀವಯ .. 21..

ಚಾಕ್ಷುಷೋದಧಿಸಪ್ಲಾವಭೂವೇದಪ ಝಾಕೃತೇ .

ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 22..

ಪೃಷ್ಠಮಂದರನಿಘೂರ್ಣನಿದ್ರಾಕ್ಷ ಕಮಠಾಕೃತೇ .

ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 23..

ಯಾಚ್ಛಾಫಲಬಲಿತಾಸಮುಕ್ತನಿರ್ಜರ ವಾಮನ .

ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 24..

ಧರೋದ್ಧಾರಹಿರಣ್ಯಾಕ್ಷಘಾತಕ್ರೋಡಾಕೃತೇ ಪ್ರಭೋ .

ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 25..

ಭಕ್ತತ್ರಾಸವಿನಾಶಾತ್ತಚಂಡತ್ವ ನೃಹರೇ ವಿಭೋ .

ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 26..  
 ಕ್ಷತ್ರಿಯಾರಣ್ಯಸಂಭೇದಕುರಾರಕರ ರೈಣುಕ .  
 ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 27..  
 ರಕ್ಷೋರಾಜಪ್ರತಾಪಾಬ್ಧಿಶೋಷಣಾಶುಗ ರಾಘವ .  
 ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 28..  
 ಭೂಭಾರಾಸುರಸಂದೋಹಕಾಲಾಗ್ನೇ ರುಕ್ಮಿಣೀಪತೇ .  
 ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 29..  
 ವೇದಮಾರ್ಗರತಾನರ್ಹವಿಭ್ರಾಂತ್ಯೈ ಬುದ್ಧರೂಪಧೃಕ್ .  
 ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 30..  
 ಕಲಿವರ್ಣಾಶ್ರಮಾಸ್ವಷ್ಟಧರ್ಮಧೈ ಕಲ್ಕಿರೂಪಭಾಕ್ .  
 ಸಿಂಚ ಸಿಂಚಾಮೃತಕಣೈಶ್ಚಿರಂ ಜೀವಯ ಜೀವಯ .. 31..  
 ಅಸಾಧ್ಯಾಃ ಕಷ್ಟಸಾಧ್ಯಾ ಯೇ ಮಹಾರೋಗಾ ಭಯಂಕರಾಃ .  
 ಭಿಂಧಿ ತಾನಾಶು ಚಕ್ರೇಣ ಚಿರಂ ಜೀವಯ ಜೀವಯ .. 32..  
 ಅಲ್ಪಮೃತ್ಯುಂ ಚಾಪಮೃತ್ಯುಂ ಮಹೋತ್ಪಾತಾನುಪದ್ರವಾನ್ .  
 ಭಿಂಧಿ ಭಿಂಧಿ ಗದಾಘಾತೈಶ್ಚಿರಂ ಜೀವಯ ಜೀವಯ .. 33..  
 ಅಹಂ ನ ಜಾನೇ ಕಿಮಪಿ ತ್ವದನ್ಯತ್ಸಮಾಶ್ರಯೇ ನಾಥ ಪದಾಂಬುಜಂ ತೇ .  
 ಕುರುಷ್ವ ತದ್ಯನ್ಮನಸೀಪ್ಸಿತಂ ತೇ ಸುಕರ್ಮಣಾ ಕೇನ ಸಮಕ್ಷಮೀಯಾಂ .. 34..  
 ತ್ವಮೇವ ತಾತೋ ಜನನೀ ತ್ವಮೇವ ತ್ವಮೇವ ನಾಥಶ್ಚ ತ್ವಮೇವ ಬಂಧುಃ .  
 ವಿದ್ಯಾಧನಾಗಾರಕುಲಂ ತ್ವಮೇವ ತ್ವಮೇವ ಸರ್ವಂ ಮಮ ದೇವದೇವ .. 35..  
 ನ ಮೇಽಪರಾಧಂ ಪ್ರವಿಲೋಕಯ ಪ್ರಭೋಽಪರಾಧಸಿಂಧೋಶ್ಚ ದಯಾನಿಧಿಸ್ತ್ವಂ .  
 ತಾತೇನ ದುಷ್ಟೋಽಪಿ ಸುತಃ ಸುರಕ್ಷ್ಯತೇ ದಯಾಲುತಾ ತೇಽವತು ಸರ್ವದಾಽಸ್ಮಾನ್  
 .. 36..  
 ಅಹಹ ವಿಸ್ಮರ ನಾಥ ಚ ಮಾಂ ಸದಾ ಕರುಣಯಾ ನಿಜಯಾ ಪರಿಪೂರಿತಃ .  
 ಭುವಿ ಭವಾನ್ ಯದಿ ಮೇ ನಹಿ ರಕ್ಷಕಃ ಕಥಮಹೋ ಮಮ ಜೀವನಮತ್ರ ವೈ .. 37..  
 ದಹ ದಹ ಕೃಪಯಾ ತ್ವಂ ವ್ಯಾಧಿಜಾಲಂ ವಿಶಾಲಂ  
 ಹರ ಹರ ಕರವಾಲಂ ಚಾಲ್ಪಮೃತ್ಯೋಃ ಕರಾಲಂ .  
 ನಿಜಜನಪರಿಪಾಲಂ ತ್ವಾಂ ಭಜೇ ಭಾವಯಾಲಂ  
 ಕುರು ಕುರು ಬಹುಕಾಲಂ ಜೀವಿತಂ ಮೇ ಸದಾಽಲಂ .. 38..  
 ನ ಯತ್ರ ಧರ್ಮಾಚರಣಂ ಚ ದಾನಂ ವ್ರತಂ ನ ಯಾಗೋ ನ ಚ ವಿಷ್ಣುಚರ್ಚಾ .  
 ನ ಪಿತೃಗೋವಿಪ್ರವರಾಮರಾರ್ಚಾ ಸ್ವಲ್ಪಾಯುಷಸ್ತತ್ರ ಜನಾ ಭವಂತಿ .. 39..  
 ಕ್ಲಿಂ ಶ್ರೀಂ ಕ್ಲಿಂ ಶ್ರೀಂ ನಮೋ ಭಗವತೇ ಜನಾರ್ದನಾಯ ಸಕಲದುರಿತಾನಿ ನಾಶಯ

ನಾಶಯ ಕ್ಷೌಂ ಆಮಾರೋಗ್ಯಂ ಕುರು ಕುರು ಹ್ರೀಂ ದೀರ್ಘಮಾಯುದೇಹಿ ದೇಹಿ  
ಸ್ವಾಹಾ .

ಅಸ್ಯ ಧಾರಣತೋ ಜಾಪಾದಲ್ಪಮೃತ್ಯುಃ ಪ್ರಶಾಮ್ಯತಿ .

ಗರ್ಭರಕ್ಷಾಕರಂ ಸ್ತ್ರೀಣಾಂ ಬಾಲಾನಾಂ ಜೀವನಂ ಪರಂ .. 40..

ಶತಂ ಪಂಚಾಶತಂ ಶಕ್ತ್ಯಾಧವಾ ಪಂಚಾಧಿವಿಂಶತಿಂ .

ಪುಸ್ತಕಾನಾಂ ದ್ವಿಜೇಭ್ಯಸ್ತು ದದ್ಯಾದ್ಧೀರ್ಘಾಯುಷಾಪ್ತಯೇ .. 41..

ಭೂರ್ಜಪತ್ರೇ ವಿಲಿಖ್ಯೇದಂ ಕಂಠೇ ವಾ ಬಾಹುಮೂಲಕೇ .

ಸಂಧಾರಯೇದ್ಗರ್ಭರಕ್ಷಾ ಬಾಲರಕ್ಷಾ ಚ ಜಾಯತೇ .. 42..

ಸರ್ವೇ ರೋಗಾ ವಿನಶ್ಯಂತಿ ಸರ್ವಾ ಬಾಧಾ ಪ್ರಶಾಮ್ಯತಿ .

ಕುದೃಷ್ಟಿಜಂ ಭಯಂ ನಶ್ಯೇತ್ತಥಾ ಪ್ರೇತಾದಿಜಂ ಭಯಂ .. 43..

ಮಯಾ ಕಥಿತಮೇತತ್ತೇಮೃತಸಂಜೀವನಂ ಪರಂ .

ಅಲ್ಪಮೃತ್ಯುಹರಂ ಸ್ತೋತ್ರಂ ಮೃತವತ್ಸತ್ವನಾಶನಂ .. 44..

ಇತಿ ಶ್ರೀಸುದರ್ಶನಸಂಹಿತಾಂತರ್ಗತಂ ಅಮೃತಸಂಜೀವನಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

—  
*Amritasanjivana Stotram*

pdf was typeset on May 14, 2022

—

Please send corrections to [sanskrit@cheerful.com](mailto:sanskrit@cheerful.com)

